



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

WEDNESDAY, MARCH 29, 2022 / CHAITRA 8, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૯મી માર્ચ, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૨૬મી ફેબ્રુઆરી, ૨૦૨૧ના સરકારી *જાહેરનામા ક્રમાંક: કેપી/૦૩/૨૦૨૧/પીઈઆર/૧૦૨૦૨૦/૧૫૧૧/ખ. -નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION**Regarding****The Extension Officer (Co-operation), Grade II, Class, III, in the superior Panchayat Service
(Pre-service Training and Post-Training Examination) Rules, 2021**

ઉચ્ચ પંચાયત સેવામાં, વિસ્તરણ અધિકારી (સહકાર), ગ્રેડ ૨, વર્ગ ૩ (પૂર્વ-સેવા તાલીમ અને તાલીમાંત પરીક્ષા) નિયમો, ૨૦૨૧ સંબંધી

જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, ૨૬મી ફેબ્રુઆરી, ૨૦૨૧

ગુજરાત પંચાયત અધિનિયમ, ૧૯૮૩.

ક્રમાંક. કેપી/૦૩/૨૦૨૧/પીઈઆર/૧૦૨૦૨૦/૧૫૧૧/ખ:- ગુજરાત પંચાયત અધિનિયમ, ૧૯૮૩ (સન ૧૯૮૩ના ગુજરાતના ૧૮મા)ની કલમ ૨૭૪ સાથે વાંચતા, કલમ ૨૨૭ની પેટા-કલમ (૫)થી મળેલી સત્તાની રૂએ, ગુજરાત સરકાર, આથી, ઉચ્ચ પંચાયત સેવામાં વિસ્તરણ અધિકારી (સહકાર), ગ્રેડ ૨, વર્ગ ૩ની જગા પર સીધી ભરતીથી નિમાયેલી વ્યક્તિઓની સેવાની શરતોનું, તે જ્યાં સુધી તેમની પૂર્વ-સેવા તાલીમ અને તાલીમાંત પરીક્ષા પાસ કરવાને લાગુ પડે છે તેટલે સુધી, નિયમન કરવા માટે જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, વ્યાપ્તિ અને આરંભ.-

૧. આ નિયમો ઉચ્ચ પંચાયત સેવામાં, વિસ્તરણ અધિકારી (સહકાર), ગ્રેડ ૨, વર્ગ ૩ (પૂર્વ-સેવા તાલીમ અને તાલીમાંત પરીક્ષા) નિયમો, ૨૦૨૧ કહેવાશે.
૨. તે ઉચ્ચ પંચાયત સેવામાં, વિસ્તરણ અધિકારી (સહકાર), ગ્રેડ ૨, વર્ગ ૩ તરીકે સીધી ભરતીથી નિમાયેલી વ્યક્તિઓને લાગુ પડશે.
૩. તે રાજપત્રમાં તેની પ્રસિદ્ધિની તારીખથી અમલમાં આવશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો-

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “કરાર આધારિત જગા” એટલે જે જગા પર સીધી ભરતીથી નિમાયેલી વ્યક્તિઓને કરાર આધારિત ધોરણે નિમણૂક આપવામાં આવેલી હોય તેવી ઉચ્ચ પંચાયત સેવામાં, વિસ્તરણ અધિકારી (સહકાર), ગ્રેડ ૨, વર્ગ ૩ની જગા;
- (ગ) “વિકાસ કમિશનર કચેરી” એટલે વિકાસ કમિશનર, ગુજરાત રાજ્યની કચેરી;
- (ઘ) “સીધી ભરતીથી નિમાયેલી વ્યક્તિ” એટલે સંબંધિત ભરતી નિયમો અનુસાર, ઉચ્ચ પંચાયત સેવામાં વિસ્તરણ અધિકારી (સહકાર), ગ્રેડ ૨, વર્ગ ૩ની જગા પર કરાર આધારિત ધોરણે નિમાયેલી વ્યક્તિ;
- (ચ) “સંસ્થા” એટલે પરિશિષ્ટ ૧માં નિર્દિષ્ટ કર્યા પ્રમાણેના પંચાયતી રાજ તાલીમ કેન્દ્રો;
- (છ) “તાલીમાંત પરીક્ષા” એટલે વિકાસ કમિશનર કચેરીએ યોજેલી પરીક્ષા;
- (જ) “નિર્દિષ્ટ તકો” એટલે વ્યક્તિએ જેટલી તકોની અંદર તાલીમાંત પરીક્ષા પાસ કરવાની હોય તેટલી આ નિયમોમાં નિર્દિષ્ટ કરેલી તકોની સંખ્યા; અને
- (ઝ) “નિર્દિષ્ટ મુદત” એટલે જે મુદતની અંદર વ્યક્તિએ તાલીમાંત પરીક્ષા પાસ કરવાની હોય તેટલી આ નિયમોમાં નિર્દિષ્ટ કરેલી મુદત.

૩. સંસ્થાકીય તાલીમ અને પરીક્ષાની યોજના.-

સીધી ભરતીથી નિમાયેલી વ્યક્તિઓએ, નીચેની જોગવાઈઓ અનુસાર, સંસ્થામાં સંસ્થાકીય તાલીમ લેવાની રહેશે અને તાલીમાંત પરીક્ષા પાસ કરવાની રહેશે:-

- (૧) સંસ્થાકીય તાલીમ, બે મહિનાની મુદત સુધીની હોવી જોઈશે. આ તાલીમ પરિશિષ્ટ ૧માં દર્શાવ્યા પ્રમાણે સંસ્થાએ આપવાની રહેશે.

- (૨) સીધી ભરતીથી નિમાયેલી વ્યક્તિઓ, પરિશિષ્ટ ૧માં નિર્દિષ્ટ કર્યા પ્રમાણે, તેઓની સંસ્થાકીય તાલીમની મુદત દરમિયાન, સંબંધિત સંસ્થાના આચાર્ય (પ્રિન્સિપાલ)ના નિયંત્રણ હેઠળ રહેશે.
- (૩) સંસ્થાકીય તાલીમની મુદત પૂરી થયા પછી, વિકાસ કમિશનર કચેરીએ, તાલીમાંત પરીક્ષા યોજવી જોઈશે. સંસ્થાકીય તાલીમ કાર્યક્રમ પૂરો કર્યો હોય તેવી સીધી ભરતીથી નિમાયેલી વ્યક્તિઓએ, તાલીમાંત પરીક્ષા પાસ કરવાની રહેશે. સંસ્થાકીય તાલીમ પૂરી થયા પછી, સીધી ભરતીથી નિમાયેલી વ્યક્તિઓએ, તેઓની તાલીમાંત પરીક્ષા યોજવામાં આવે ત્યાં સુધી, તેઓની સંબંધિત કચેરીઓમાં કામ કરવાનું રહેશે.
- (૪) તાલીમાંત પરીક્ષા, પાંચ પ્રશ્નપત્રોની રહેશે. દરેક પ્રશ્નપત્ર ૧૦૦ (એકસો) ગુણનું રહેશે. દરેક પ્રશ્નપત્રનો અભ્યાસક્રમ, પરિશિષ્ટ ૨-માં નિર્દિષ્ટ કર્યા પ્રમાણેનો રહેશે.
- (૫) તાલીમાંત પરીક્ષા, બહુવિધ પસંદગી પ્રશ્નો (MCQ)ની રહેશે.
- (૬) ઉમેદવારને, પ્રશ્નપત્રો ૧ થી ૫-ના સમગ્ર વિષયોના જવાબ, પુસ્તકોની મદદથી આપવાની છૂટ આપવામાં આવશે.

સ્પષ્ટીકરણ.- “પુસ્તકો સાથે” એટલે સરકારે અથવા સંસ્થાએ વખતોવખત મંજૂર કરેલા વિષયનું અસલ (મૂળ) પુસ્તક અને તેમાં કોઈ વિવરણ અથવા કેસ લૅ (પૂર્વ-કાયદા) સિવાયના મૂળ (ફક્ત) અધિનિયમો અને/ અથવા નિયમોનો તેમજ ગુજરાત સરકારે પ્રસિદ્ધ કરેલા અધિનિયમ હેઠળ બહાર પાડેલ નિયમસંગ્રહનો સમાવેશ થાય છે.

૪. તાલીમાંત પરીક્ષા પાસ કરવા માટેની તક.-

- (૧) સીધી ભરતીથી નિમાયેલી વ્યક્તિઓએ, તેઓની કરાર આધારિત મુદત દરમિયાન વધુમાં વધુ ત્રણ તકોની અંદર તાલીમાંત પરીક્ષા પાસ કરવાની રહેશે:

પરંતુ ત્રણ તકોની અંદર તાલીમાંત પરીક્ષા પાસ કરવામાં નિષ્ફળ રહે તેવી અનુસૂચિત જાતિઓ અથવા અનુસૂચિત આદિજાતિઓની વ્યક્તિઓને, વધારાની એક તક આપવામાં આવશે, જેનો લાભ તેની/તેણીની તૃતીય તકની તાલીમાંત પરીક્ષાનું પરિણામ જાહેર થયાની તારીખથી એક વર્ષની મુદતની અંદર લેવાનો રહેશે.

- (૨) સીધી ભરતીથી નિમાયેલી વ્યક્તિ, આ નિયમો હેઠળ ફરમાવ્યા પ્રમાણે નિર્દિષ્ટ કરેલા પ્રયત્નોમાં અથવા નિર્દિષ્ટ કરેલી મુદતમાં તાલીમાંત પરીક્ષા પાસ કરવામાં નિષ્ફળ જાય, તો તેની સેવા સમાપ્ત કરવામાં આવશે:

પરંતુ, રાજ્ય સરકારને એવી ખાતરી થાય કે તે વ્યક્તિ, પોતાના કાબૂ બહારના કારણોસર નિર્દિષ્ટ કરેલી મુદતની અંદર અને નિર્દિષ્ટ કરેલી તકોની અંદર તાલીમાંત પરીક્ષા પાસ કરી શકી નથી, તો, રાજ્ય સરકાર, લેખિતમાં કારણોની નોંધ કર્યા પછી, સરકાર વખતોવખત નક્કી કરે તેટલી પરીક્ષા ફીની ચુકવણી કર્યેથી, તેને એવી પરીક્ષા પાસ કરવા માટે, વધુમાં વધુ બે વધારાની તકો આપી શકશે:

વધુમાં, કોઈ વ્યક્તિ, વધારાની તકોનો લાભ લીધા પછી, તાલીમાંત પરીક્ષા પાસ કરે, તો તે, જેમણે તેની પહેલાં નિર્દિષ્ટ તકો અને નિર્દિષ્ટ મુદતની અંદર તેવી પરીક્ષા પાસ કરી હોય તે વ્યક્તિઓ ઉપર સિનિયોરિટીનો દાવો કરવાને હકદાર થશે નહિ.

- (૩) ઉપરના પેટા-નિયમ (૧) અને પેટા-નિયમ (૨)માં જણાવેલા સંજોગોમાં, પરીક્ષાઓ સમયસર યોજી ન શકાય અથવા તેનું પરિણામ, સીધી ભરતીથી નિમાયેલી વ્યક્તિઓની કરાર આધારિત મુદત પૂરી થાય તે પહેલાં જાહેર કરી ન શકાય, તો તેની કરાર આધારિત મુદત તેણે છેલ્લો વધારાનો પ્રયત્ન કરેલ હોય તે તાલીમાંત પરીક્ષાના પરિણામની જાહેરાત સુધી લંબાવેલી હોવાનું ગણાશે.

- (૪) તાલીમાંત પરીક્ષામાં ઉપસ્થિત નહિ થવાને, (લીધેલી) એક તક તરીકે ગણવામાં આવશે.

૫. તાલીમાંત પરીક્ષામાં ઉપસ્થિત થવા માટેની લાયકાત.-

- (૧) તાલીમાંત પરીક્ષામાં ઉપસ્થિત થવા લાયક થવા માટે, સીધી ભરતીથી નિમાયેલી વ્યક્તિએ, સંસ્થાકીય તાલીમમાં વ્યાખ્યાનની કુલ સંખ્યાના ઓછામાં ઓછા ૮૫% વ્યાખ્યાનમાં હાજરી આપવાની રહેશે, જેમાં નિષ્ફળ થયેથી, તે સદરહુ પરીક્ષામાં ઉપસ્થિત થવા માટે ગેરલાયક થશે અને તેની કરાર આધારિત નિમણૂક સમાપ્ત કરવાને પાત્ર થશે.

- (૨) સંસ્થાકીય તાલીમની મુદત દરમિયાન, સીધી ભરતીથી નિમાયેલી વ્યક્તિને, ત્રણ દિવસથી વધુ કોઈ પ્રકારની રજા અથવા ગેરહાજરીની છૂટ આપવામાં આવશે નહિ. સીધી ભરતીથી નિમાયેલી વ્યક્તિ, ત્રણ દિવસ કરતાં વધુ દિવસ સુધી ગેરહાજર રહે અને સંસ્થાના આચાર્ય (પ્રિન્સિપાલ)ને એવી ખાતરી થાય કે તેની ગેરહાજરી, તેના કાબૂ બહારના કોઈ અનિવાર્ય

સંજોગોને લીધે નથી, તો તે સીધી ભરતીથી નિમાયેલી વ્યક્તિની ગેરહાજરીના દિવસો બદલ તેના પગારની કપાત કરવાને અધીન રહીને તાલીમાંત પરીક્ષામાં ઉપસ્થિત રહેવાની છૂટ આપી શકશે.

૬. સંસ્થાકીય તાલીમ અને તાલીમાંત પરીક્ષા માટેના પુસ્તકો.-

સંસ્થા, સંસ્થાકીય તાલીમ અને તાલીમાંત પરીક્ષા માટે સીધી ભરતીથી નિમાયેલી વ્યક્તિઓને, સંસ્થામાં તેઓની સંસ્થાકીય તાલીમ દરમિયાન, કોઈ અનામત જામીનગીરીની રકમ લીધા વિના પુસ્તકો પૂરા પાડશે. સીધી ભરતીથી નિમાયેલી વ્યક્તિઓએ, તાલીમાંત પરીક્ષા પૂરી થયા પછી તરત જ પુસ્તકો પાછા આપવાના રહેશે. તે ખોવાઈ જાય અથવા નુકસાન પામે તે કિસ્સામાં, સંસ્થા દ્વારા સીધી ભરતીથી નિમાયેલી વ્યક્તિઓ પાસેથી પુસ્તકોની કિંમત વસૂલ કરવામાં આવશે.

૭. પરીક્ષા ખંડમાં અમુક સાધનનો ઉપયોગ કરવા ઉપર પ્રતિબંધ બાબત.-

સીધી ભરતીથી નિમાયેલી કોઈપણ વ્યક્તિને સેલ્યુલર ફોન, લેપ-ટોપ, આઈ-પેડ, કેલ્ક્યુલેટર (ગણક યંત્ર) વગેરે જેવા સંદેશા-વ્યવહારના કોઈ પ્રકારના ઇલેક્ટ્રોનિક સાધનો પોતાની સાથે પરીક્ષા ખંડમાં લઈ જવાની પરવાનગી આપવામાં આવશે નહિ.

૮. તાલીમાંત પરીક્ષા પાસ કરવા બાબત.-

- (૧) તાલીમાંત પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા રહેશે.
- (૨) એક અથવા તેથી વધુ પ્રશ્નપત્રોમાં સાઠ ટકા અથવા તેથી વધુ ગુણ પ્રાપ્ત કરનાર અસફળ ઉમેદવારને, ત્યાર પછીની પરીક્ષાઓમાં તે પ્રશ્નપત્ર અથવા તે પ્રશ્નપત્રો (ની પરીક્ષા)માં ઉપસ્થિત થવામાંથી મુક્તિ આપવામાં આવશે.
- (૩) સીધી ભરતીથી નિમાયેલી વ્યક્તિ, સંસ્થાકીય તાલીમમાં હાજર રહેવા અને/અથવા તાલીમાંત પરીક્ષામાં ઉપસ્થિત રહેવા માટે, તેણે કરેલી મુસાફરી માટેનું કોઈ મુસાફરી ભથ્થું મેળવવા માટે હકદાર થશે નહિ.

૯. પરિણામની પ્રસિદ્ધિ બાબત.-

વિકાસ કમિશનર કચેરી, તાલીમાંત પરીક્ષાનું પરિણામ જાહેર કરશે અને તે રાજ્ય સરકારને મોકલશે. રાજ્ય સરકાર, આ પરિણામ રાજ્યપત્રમાં પ્રસિદ્ધ કરશે.

૧૦. જામીનગીરી અને જામીનખત.-

સીધી ભરતીથી નિમાયેલી દરેક વ્યક્તિએ, પરિશિષ્ટ-૧માં નિર્દિષ્ટ કર્યા પ્રમાણેના નમૂનામાં જામીનખત કરી આપવાનું રહેશે.

૧૧. પ્રકીર્ણ જોગવાઈઓ.-

વિકાસ કમિશનર કચેરી, પ્રવર્તમાન સંજોગો મુજબ તાલીમાંત પરીક્ષાની તાલીમનો કાર્યક્રમ બદલવા અથવા તેમાં ફેરફાર કરવા હકદાર રહેશે.

પરિશિષ્ટ-૧

(જુઓ નિયમ ૩(૨))

અનુક્રમાંક	પંચાયતી રાજ તાલીમ કેન્દ્રોની વિગતો
૧	પંચાયતી રાજ તાલીમ કેન્દ્ર, સાદરા, જિ. ગાંધીનગર.
૨	પંચાયતી રાજ તાલીમ કેન્દ્ર, સણોસરા, જિ. ભાવનગર.
૩	પંચાયતી રાજ તાલીમ કેન્દ્ર, સમોડા - ગણવાડા, તા. સિધ્ધપુર, જિ. પાટણ.
૪	પંચાયતી રાજ તાલીમ કેન્દ્ર, બારડોલી, જિ. સુરત.
૫	સ્ટેટ રૂરલ ડેવલપમેન્ટ (રાજ્ય ગ્રામ વિકાસ) અને પંચાયતી રાજ ભવન, શશીકુંજ, જિ. જુનાગઢ.
૬	પ્રાદેશિક તાલીમ કેન્દ્ર, શશીકુંજ, જિ. જુનાગઢ.
૭	બી. વી. મહેતા પંચાયતી રાજ તાલીમ કેન્દ્ર, શશીકુંજ, જિ. જુનાગઢ.
૮	પંચાયતી રાજ પ્રાદેશિક તાલીમ કેન્દ્ર, ભદ્ર ઓફિસ, પાણી ગેટ, જિ. વડોદરા.
૯	પંચાયતી રાજ તાલીમ કેન્દ્ર, ઇન્દિરા ભવન, સેક્ટર-૧૭, જિ. ગાંધીનગર.

પરિશિષ્ટ-૨

(જુઓ નિયમ ૩(૪))

ઉચ્ચ પંચાયત સેવામાં, વિસ્તરણ અધિકારી (સહકાર), ગ્રેડ ૨, વર્ગ ૩ તરીકે સીધી ભરતીથી નીમાયેલ વ્યક્તિ માટેની સંસ્થાકીય તાલીમ અને તાલીમાંત પરીક્ષા માટેનો અભ્યાસક્રમ.

પ્રશ્નપત્ર ૧ : કુલ ગુણ: ૧૦૦, સમયગાળો: ત્રણ (૩) કલાક, (પુસ્તકો સાથે) (MCQs) (બહુવિધ પસંદગી પ્રશ્નો)

ગુજરાત પંચાયત અધિનિયમ, ૧૯૮૩ અને અન્ય અધિનિયમો

- (૧) ગુજરાત પંચાયત અધિનિયમ, ૧૯૮૩.
- (૨) ભ્રષ્ટાચાર નિવારણ અધિનિયમ, ૧૯૮૮.
- (૩) અશક્ત વ્યક્તિનો અધિકાર અધિનિયમ, ૨૦૧૬.
- (૪) પંચાયતની જોગવાઈઓ (અનુસૂચિત વિસ્તારોને લાગુ પાડવા બાબત) અધિનિયમ, ૧૯૮૬.
- (૫) ગુજરાત રાજ્ય આપત્તિ વ્યવસ્થાપન અધિનિયમ, ૨૦૦૩.
- (૬) મીસ્ટર એન્ડરસનનું રેવન્યુ એકાઉન્ટ મેન્યુઅલ (મહેસૂલ હિસાબ નિયમસંગ્રહ)
- (૭) હાથથી મેલુ ઉપાડનારા તરીકેના રોજગાર પર પ્રતિબંધ અને તેઓના પુનર્વસવાટ બાબત અધિનિયમ, ૨૦૧૩.
- (૮) હાથથી મેલુ ઉપાડનારા (સફાઈ કર્મચારી) તરીકેના રોજગાર પર પ્રતિબંધ અને તેઓના પુનર્વસવાટ બાબત નિયમો, ૨૦૧૩.
- (૯) ગુજરાત આવશ્યક સેવા જાળવવા બાબત અધિનિયમ, ૧૯૭૨.
- (૧૦) ગુજરાત સહકારી મંડળી અધિનિયમ, ૧૯૬૧.
- (૧૧) કૃષિ સંબંધિત યોજનાઓ, નિયમો અને અધિનિયમો.

પ્રશ્નપત્ર ૨: કુલ ગુણ: ૧૦૦, સમયગાળો: ત્રણ (૩) કલાક, (પુસ્તકો સાથે) (MCQs) (બહુવિધ પસંદગી પ્રશ્નો)

નાણાકીય બાબતો

- (૧) ગુજરાત અંદાજપત્ર (બજેટ) મેન્યુઅલ, ભાગ ૧ અને ૨
- (૨) ગુજરાત નાણાકીય નિયમો, ૧૯૭૧
- (૩) ગુજરાત મુલકી સેવા નિયમો, ૨૦૦૨
- (૪) ગુજરાત તિજોરી નિયમો, ૨૦૦૦
- (૫) નાણાકીય સત્તાની સોંપણી
- (૬) ગુજરાત સરકારની ખરીદ નીતિ.

પ્રશ્નપત્ર ૩ : કુલ ગુણ: ૧૦૦, સમયગાળો: ત્રણ (૩) કલાક, (પુસ્તકો સાથે) (MCQs) (બહુવિધ પસંદગી પ્રશ્નો)

કચેરી કાર્યપદ્ધતિ, અધિનિયમો અને નિયમસંગ્રહો (મેન્યુઅલ્સ)

- ૧) બિન-સચિવાલય કચેરીઓ માટે કચેરી કાર્યપદ્ધતિનું નિયમસંગ્રહ (મેન્યુઅલ)
- ૨) સચિવાલય અને ક્ષેત્ર (અન્ય કચેરીઓ સાથે) સંબંધ.
- ૩) વહીવટી સુધારા- જરૂરિયાત અને પગલાં.
- ૪) માહિતીનો અધિકાર અધિનિયમ, ૨૦૦૫.
- ૫) ખાતાકીય પરીક્ષા નિયમો/ ભરતી નિયમો.
- ૬) લોકસભા/ રાજ્યસભા/ વિધાનસભાના પ્રશ્નો- તેમના પ્રકાર અને કાર્યરીતિ.
- ૭) રજૂઆતની પ્રણાલી અને સત્તા સોંપણી.

પ્રશ્નપત્ર ૪: કુલ ગુણ: ૧૦૦, સમયગાળો: ત્રણ (૩) કલાક, (પુસ્તકો સાથે) (MCQs) (બહુવિધ પસંદગી પ્રશ્નો)

ભારતનું સંવિધાન

- ૧) અનુચ્છેદ ૩૦૮.
- ૨) મૂળભૂત અધિકારો.
- ૩) (સંવિધાનના) ૭૩મા અને ૭૪મા સુધારાઓ ધ્યાનમાં લઈને પંચાયત અને નગરપાલિકાની જોગવાઈઓ.
- ૪) સુપ્રિમ કોર્ટ અને હાઈકોર્ટ.
- ૫) પંચાયત ચૂંટણી નિયમસંગ્રહ (મેન્યુઅલ).
- ૬) કેન્દ્ર અને રાજ્ય સરકારની મહત્વની નીતિઓ.
- ૭) નાણા આયોગ (કેન્દ્રીય અને રાજ્ય).

પ્રશ્નપત્ર ૫ : કુલ ગુણ: ૧૦૦, સમયગાળો: ત્રણ (૩) કલાક, (પુસ્તકો સાથે) (MCQs) (બહુવિધ પસંદગી પ્રશ્નો)

ગુજરાત પંચાયત સેવા સંબંધિત નિયમો

- ૧) ગુજરાત પંચાયત સેવા (વર્તણૂક) નિયમો, ૧૯૮૮.
- ૨) ગુજરાત પંચાયત સેવા (શિસ્ત અને અપીલ) નિયમો, ૧૯૮૭.
- ૩) ગુજરાત પંચાયત સેવા (વર્ગીકરણ અને ભરતી) નિયમો, ૧૯૮૮.
- ૪) ગુજરાત તાલુકા અને જિલ્લા પંચાયતો (કાર્યરીતિ) નિયમો, ૧૯૮૭.
- ૫) ગુજરાત ગ્રામ અને નગરપંચાયતો (કાર્યરીતિ) નિયમો, ૧૯૮૭.
- ૬) ગુજરાત પંચાયત સેવા પસંદગી મંડળ (કાર્યો બાબતના) નિયમો, ૧૯૮૮.
- ૭) ગુજરાત પંચાયત સેવા પસંદગી મંડળ (વિચારવિનિમય) નિયમો, ૧૯૮૮.
- ૮) ગુજરાત જિલ્લા પંચાયત સેવા પસંદગી સમિતિ (કાર્યો બાબતના) નિયમો, ૧૯૮૮.
- ૯) ગુજરાત જિલ્લા પંચાયત સેવા પસંદગી સમિતિ (વિચારવિનિમય) નિયમો, ૧૯૮૮.
- ૧૦) ગુજરાત પંચાયત સેવા (નિમણૂક સત્તાધિકારીઓ) નિયમો, ૧૯૮૬.
- ૧૧) ગુજરાત પંચાયત સેવા (કર્મચારીઓની બદલી) નિયમો, ૧૯૮૫.
- ૧૨) ગુજરાત ગ્રામ પંચાયત ચૂંટણી (અનામત બેઠકોની વારાફરતી ફાળવણીની રીત) નિયમો, ૧૯૮૪.
- ૧૩) ગુજરાત પંચાયત તાલુકા પંચાયતના પ્રમુખની ચૂંટણી (પ્રમુખની અનામત બેઠકની વારાફરતી ફાળવણીની રીત) નિયમો, ૧૯૮૪.
- ૧૪) ગુજરાત તાલુકા અને પંચાયત પ્રમુખ અને ઉપપ્રમુખની ચૂંટણી નિયમો, ૧૯૮૪.
- ૧૫) ગુજરાત પંચાયત ચૂંટણી નિયમો, ૧૯૮૪.
- ૧૬) ગુજરાત ગ્રામ પંચાયત (ઉપ-સરપંચ) ચૂંટણી નિયમો, ૧૯૮૪.
- ૧૭) ગુજરાત પંચાયત, નાણાકીય હીસાબો અને બજેટ નિયમો, ૨૦૧૪.
- ૧૮) ગુજરાત જમીન મહેસૂલ અધિનિયમ, ૧૯૭૮ અને ગુજરાત જમીન મહેસૂલ નિયમો- ૧૯૭૨.
- ૧૯) ગુજરાત ગ્રામપંચાયત (ગ્રામસભાની બેઠકો અને કાર્યો) નિયમો, ૧૯૬૪.
- ૨૦) ગુજરાત ગ્રામ પંચાયત, સરપંચની ચૂંટણી (સરપંચની અનામત બેઠકની વારાફરતી ફાળવણીની રીત) નિયમો, ૧૯૮૪.

પરિશિષ્ટ ૨
(જુઓ નિયમ ૧૦)
જમીન-ખત

આ ખતથી સર્વે લોકોને જાણ થાય કે, વિભાગના તારીખ:ના સરકારી જાહેરનામા ક્રમાંક:માં સમાવિષ્ટ ઉચ્ચ પંચાયત સેવા ભરતી નિયમો, ૨૦૧૬માં વિસ્તરણ અધિકારી (સહકાર), ગ્રેડ ૨, વર્ગ ૩ અને જોગવાઈઓ (જેનો આમાં હવે પછી, “નિયમો” તરીકે ઉલ્લેખ કર્યો છે તે) અનુસાર ઉચ્ચ પંચાયત સેવામાં વિસ્તરણ અધિકારી (સહકાર), ગ્રેડ ૨, વર્ગ ૩ કરાર આધારિત જગા પર નિમણૂક માટે પસંદ થયેલો ઉમેદવાર એવો હું , ગુજરાત રાજ્યની સરકારની વહીવટી સત્તાનો ઉપયોગ કરતા ગુજરાતના રાજ્યપાલ (જેનો આમાં હવે પછી, “સરકાર” તરીકે ઉલ્લેખ કર્યો છે, જે શબ્દપ્રયોગમાં, સંદર્ભથી અન્યથા અપેક્ષિત ન હોય, તો એમના પદના ઉત્તરાધિકારીઓ અને નામકેર કરનારાઓનો સમાવેશ થાય છે) સાથે, મારી તાલીમ દરમિયાન સરકારે મને ચૂકવેલ પગાર અને ભથ્થાની રકમ ઉપરાંત મારી તાલીમ માટે સરકારે ખર્ચ કરેલ હોવાથી અને તે સરકારને ચૂકવવાનું થતું હોવાથી, સંસ્થા દ્વારા મને આપવામાં આવેલી તાલીમના ખર્ચ પેટે સરકારે વખતોવખત ઠરાવેલી રકમ જેટલી રકમ સરકારને ચૂકવવા માટે જવાબદાર બનું છું તથા દ્રઢતાપૂર્વક બંધાઉં છું અને આ ચૂકવણી બરાબર અને સાચી રીતે કરવામાં આવે તે માટે આ ખત અન્વયે હું પોતે, મારા વારસદારો, વહીવટકર્તાઓ, વહીવટદારો અને કાયદેસરના પ્રતિનિધિઓ..... બંધાઈએ છીએ. મારી (ક) સંસ્થાકીય તાલીમ પૂરી કરવામાં નિષ્ફળતા, અથવા (ખ) તાલીમમાં પરીક્ષામાં ઉપસ્થિત રહેવામાં નિષ્ફળતા, અથવા (ગ) કરાર આધારિત નિમણૂકના નિયમોની જોગવાઈ પૈકીની કોઈ જોગવાઈ, હોય તો, તેનું સરકારને સંતોષ થાય એ રીતે પાલન કરવામાં નિષ્ફળતા, અથવા (ઘ) કરાર આધારિત મુદત સંતોષકારક રીતે પૂરી થયે કરવામાં આવેલી મારી નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, મારે તાલીમ દરમિયાન મેં લીધેલા પગાર અને રાબેતા મુજબના ભથ્થા જેટલી રકમ સરકારને પરત કરવા અંગેનું જામીનખત, નિયમો હેઠળ કરી આપવાનું રહે છે. હવે, ઉપર જણાવેલા ખતની શરત એવી છે કે હું મારા પક્ષે પાલન કરવાના અને બજાવવાના અને (આ લેખના એક ભાગરૂપ ગણવામાં આવેલા) સદરહુ નિયમોમાં જણાવેલ નિયત કરાર અને શરતનું યથાર્થ રીતે અને નિષ્ઠાપૂર્વક પાલન કરીશ તથા બજાવીશ, તો ઉપર લખેલું ખત રદ થશે. અન્યથા તે સંપૂર્ણપણે અમલી ને અસરકર્તા રહેશે;

પરંતુ અન્ય હક અથવા ઉપાયોને બાધ આવ્યા સિવાય, આ ખત હેઠળ ચૂકવવાની રકમ, જમીન મહેસૂલની બાકી તરીકે વસૂલ કરવાની સરકારને છૂટ રહેશે.

આની સાક્ષી રૂપે મેં આજે સન ૨૦.....ના મહિનાની તારીખના રોજ આ ખત ઉપર સહી કરી છે.

ઉમેદવારની સહી

ઉપરનું નામ ધરાવનારે નીચેનાની હાજરીમાં સહી કરી અને સોંપ્યું:-

૧. સહી અને પૂરેપૂરું સરનામું:
૨. સહી અને પૂરેપૂરું સરનામું:

જામીનગીરી ખત

અમે (૧) શ્રી અને (૨)..... રહેવાસી મોજે: , તાલુકો , જિલ્લો , તે ઉપરના નામવાળા શ્રીના (જેનો આમાં હવે પછી, “ઉમેદવાર” તરીકે ઉલ્લેખ કર્યો છે તેમના) જામીનો તરીકે અમારી જાતને જાહેર કરી બાંધધરી આપીએ છીએ કે ઉમેદવારે જે કરવા અને બજાવવાની બાંધધરી આપી છે તે તમામ તે કરશે અને બજાવશે અને તેની (૧) સંસ્થાકીય તાલીમ પૂરી કરવામાં નિષ્ફળતા, અથવા (૨) તાલીમમાં પરીક્ષામાં ઉપસ્થિત રહેવામાં નિષ્ફળતા, અથવા (૩) કરાર આધારિત નિમણૂકના નિયમોની જોગવાઈઓ પૈકીની કોઈ જોગવાઈ, હોય તો, તેનું સરકારને સંતોષ થાય એ રીતે પાલન કરવામાં નિષ્ફળતા અથવા (૪) કરાર આધારિત મુદત સંતોષકારક રીતે પૂરી થયે કરવામાં આવેલી તેની નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, તાલીમ દરમિયાન સરકારે તેને ચૂકવેલા પગાર અને ભથ્થા જેટલી રકમ ઉપરાંત તેની તાલીમ માટે

સરકારે ખર્ચ કરેલ હોવાથી, સંસ્થાએ તેને આપેલ તાલીમના ખર્ચ પેટે સરકારે વખતોવખત ઠરાવેલી ખર્ચની જે રકમ માટે ઉમેદવાર જાતે ભરપાઈ કરવા બંધાયેલો હોય, તે રકમ, ગુજરાત રાજ્યની સરકારની વહીવટી સત્તાનો ઉપયોગ કરતાં ગુજરાતના રાજ્યપાલને (જેનો આમાં હવે પછી, “સરકાર” તરીકે ઉલ્લેખ કર્યો છે તેમને) ખાતે જમ થવા દેવા અમે, આથી, સંયુક્ત અને પૃથક રીતે બંધાઈએ છીએ અને અમે કબૂલ થઈએ છીએ કે સરકાર, પોતાને પ્રાપ્ય અન્ય હકો અને ઉપાયોને બાધ આવ્યા સિવાય સદરહુ રકમ, જમીન મહેસૂલની બાકી તરીકે અમારી પાસેથી વસૂલ કરી શકશે અને વધુમાં અમે કબૂલ થઈએ છીએ કે સદરહુ નિયમોમાં નિર્દિષ્ટ કરેલ બોલીઓ અને શરતોમાં કોઈ ફેરફાર થયે, સદરહુ રકમ ચૂકવવાની અમારી જવાબદારીઓમાંથી અમે મુક્ત થઈશું નહિં અને આ ખત હેઠળની અમારી જવાબદારીના અમલના હેતુ માટે, અમારી જવાબદારી ઉમેદવારની જવાબદારી સાથે સંયુક્ત અને પૃથક રહેશે.

સદરહુએ સન ૨૦.....ના મહિનાની તારીખે સહી કરી અને સોપ્યું.

તારીખ:

જામીનની સહી.

સ્થળ:

પૂરેપૂરું સરનામું અને ધંધો.

તારીખ:

જામીનની સહી.

સ્થળ:

પૂરેપૂરું સરનામું અને ધંધો.

નીચેનાની હાજરીમાં:

સાક્ષીની સહી:

પૂરેપૂરું સરનામું:

સાક્ષીનો ધંધો:

સાક્ષીની સહી:

પૂરેપૂરું સરનામું:

સાક્ષીનો ધંધો:

ગુજરાતના રાજ્યપાલશ્રીના હુકમથી અને તેમના નામે,

જયદીપ દ્વિવેદી,
સરકારના સંયુક્ત સચિવ.

